

प्रेषक,

एल0 फैनई,
अपर सचिव,
उत्तरांचल शासन।

सेवा में,

अध्यक्ष एवं प्रबन्धक निदेशक,
उत्तरांचल पावर कार्पोरेशन लि0,
उत्तरांचल, देहरादून।

योजना अनुभाग।

देहरादून: दिनांक: 14 मार्च, 2005

विषय— प्रधानमंत्री ग्रामोदय योजना के अन्तर्गत ग्रामीण विद्युतीकरण योजनाओं के क्रियान्वयन हेतु वित्तीय वर्ष 2004-05 में केन्द्रीय सहायता के सापेक्ष वित्तीय स्वीकृति।

महोदय,

उपर्युक्त विषयक आपके पत्र संख्या-1192/अ0 एवं प्र0नि0 उपाकालि/पी0/17, दिनांक 23-2-2005 के सन्दर्भ में यह अवगत कराया जाना है कि प्रधानमंत्री ग्रामोदय योजनान्तर्गत विभिन्न कम्पोनेन्ट हेतु भारत सरकार द्वारा आवंटित कुल परिष्यय रू0 70.00 करोड़ के सापेक्ष ग्रामीण विद्युतीकरण के लिए वर्ष 2004-05 में कुल रू0 3.00 करोड़ का परिष्यय आवंटित है। आवंटित परिष्यय के सापेक्ष 50 प्रतिशत धनराशि अर्थात् रू0 1.50 करोड़ प्रथम किशत के रूप में स्वीकृत की जानी है। पूर्व में त्रुटिवश ग्रामीण विद्युतीकरण हेतु रू0 10.00 करोड़ का परिष्यय प्रदर्शित किया गया था। इसका संशोधन शुद्धि पत्र संख्या-197/XXVI 2005, दिनांक 01 मार्च, 2005 द्वारा निर्गत कर दिया गया है।

2- मुझे यह कहने का निदेश हुआ है कि राज्यपाल महोदय प्रधानमंत्री ग्रामोदय योजनान्तर्गत ग्रामीण विद्युतीकरण योजनाओं के क्रियान्वयन हेतु चालू वित्तीय वर्ष 2004-05 में रू0 1.50 करोड़ की प्रशासकीय स्वीकृति प्रदान करते हुए प्रथम किशत के रूप में योजना क्रियान्वयन हेतु रू0 1.50 करोड़ (रुपये एक करोड़ पचास लाख मात्र) व्यय हेतु आप के निर्वतन पर रखे जाने की सहर्ष स्वीकृति प्रदान करते हैं। स्वीकृत धनराशि का नियमानुसार जनपदवार आवंटन आप द्वारा किया जायेगा तथा इसकी सूचना शासन को भी तत्काल उपलब्ध करायी जायेगी।

3- स्वीकृत की जा रही धनराशि का कोषागार से आहरण तब ही किया जायेगा जब उपरिलिखित शासनादेश द्वारा विगत वर्ष स्वीकृत समस्त धनराशि का उपयोग कर लिया जाये और जिन जनपदों में पूर्ण उपयोग हो गया हो वे ही आवंटित धनराशि का आहरण कर सकते हैं।

4- कार्य की गुणवत्ता एवं समयबद्धता का समस्त उत्तरदायित्व निर्माण एजेन्सी का ही होगा।

5- कार्य करते समय वित्तीय हस्तपुस्तिका, बजट मैनुअल, स्टोर पर्वेज रूल्स एवं टेंडर विषयक नियमों का अनुपालन किया जायेगा। भारत सरकार के दिशानिर्देशों का भी कार्य करते समय अनुपालन किया जायेगा।

6- उपयोगिता एवं कार्यपूर्ति प्रमाणक शासन एवं भारत सरकार को समयान्तर्गत उपलब्ध कराया जाना सुनिश्चित किया जायेगा तथा यह भी सुनिश्चित कर लिया जाय कि अवमुक्त धनराशि का उपयोग दिनांक 31-3-2005 तक कर लिया जाय। इसका उपयोगिता प्रमाण पत्र शासन/भारत सरकार को उपलब्ध कराते हुए द्वितीय किशत के आहरण हेतु प्रस्ताव शासन को उपलब्ध कराये जायेंगे।

7- योजनाओं के सम्बन्ध में वित्तीय एवं भौतिक प्रगति शासन एवं वित्त विभाग ऊर्जा विभाग/महालेखाकार तथा भारत सरकार को उपलब्ध करायी जायेगी। तथा उपयोगिता प्रमाण पत्र भी निर्धारित प्रारूप पर ऊर्जा मंत्रालय भारत सरकार को शासन के माध्यम से ससमय प्रेषित किया जायेगा।


8- आवश्यक सामग्री का भुगतान सन्दर्भित फर्म से प्राप्त सामग्री की जाँच के उपरान्त किया जायेगा तथा सामग्री की गुणवत्ता के लिए किसी सक्षम स्तर के अधिकारी को अधिकृत किया जाय जो इस हेतु पूर्ण रूप से उत्तरदायी होंगे स्वीकृति धनराशि का अन्यत्र किसी दशा में उपयोग न किया जाय तथा मित्तव्ययता के संबंध में शासन द्वारा समय-2 पर निर्गत शासनादेशों का अक्षरशः अनुपालन सुनिश्चित किया जाय।

9- उक्त स्वीकृत धनराशि का आहरण अध्यक्ष एवं प्रबन्ध निदेशक, उत्तरांचल पावर कॉर्पोरेशन लि० द्वारा अपने हस्ताक्षर से तैयार एवं जिलाधिकारी देहरादून के प्रतिहस्ताक्षरित बिल कोषाकार में देहरादून में प्रस्तुत कर किया जायेगा।

10- उक्त स्वीकृति धनराशि इस शर्त के अन्तर्गत दी जा रही है इस धनराशि से प्रथम चरण में अधूरे कार्य ही ग्रहण किये जायेंगे। और उक्त अधूरे कार्य पूर्ण हो जाने पर अवशेष धनराशि से ही नये कार्य प्रारम्भ किये जायेंगे। कार्य प्रगति का विवरण प्रत्येक माह शासन को प्रेषित किया जायेगा।

11- इस सम्वन्ध में होने वाला व्यय चालू वित्तीय वर्ष 2004-05 के आयव्ययक में अनुदान सं०-07 के अन्तर्गत लेखाशीर्षक-3451-सचिवालय आर्थिक सेवायें-00-आयोजनागत-092-अन्य कार्यालय- 01-केन्द्रीय आयोजनागत/केन्द्र द्वारा पुरोनिधानित योजनायें-0101-प्रधानमंत्री ग्रामोदय योजना (100 प्रतिशत केन्द्रांश)-20-सहायक अनुदान/अंशदान/राज सहायता के नामे डाला जायेगा।


12- उक्त स्वीकृति वित्त विभाग के अशासकीय संख्या 245/वित्त अनु०-3/2005, दिनांक: 04 मार्च, 05 में प्राप्त उनकी सहमति से जारी किये जा रहे हैं।

भवदीय,

(एल० एम० ई०)
अपर सचिव।

संख्या- 192 (1)/XXVI /P.M.G.Y.(Power)/04-12/नि०अनु०/2005, तददिनांक

प्रतिलिपि निम्नलिखित को सूचनार्थ एवं आवश्यकतावाही हेतु प्रेषित:-

- 1- महालेखाकार (लेखा एवं हकदारी) उत्तरांचल, ओबराय मोटर्स बिल्डिंग, सहारनपुर रोड, देहरादून।
- 2- संयुक्त निदेशक वित्त मंत्रालय, भारत सरकार, आय व्ययक अनुभाग, नई दिल्ली।
- 3- प्रमुख सचिव, ऊर्जा विभाग, उत्तरांचल शासन।
- 4- उप निदेशक, वित्त मंत्रालय, भारत सरकार, वित्त विभाग, नई दिल्ली।
- 5- अध्यक्ष एवं प्रबन्ध निदेशक, उत्तरांचल जल विद्युत निगम, जी०एम०एस०रोड, देहरादून।
- 6- निजी सचिव, मुख्यमंत्री, उत्तरांचल को मा० मुख्यमंत्री के संज्ञानार्थ।
- 7- श्री एल०एम० पंत, अपर सचिव, वित्त, बजट प्रकोष्ठ, उत्तरांचल शासन।
- 8- वरिष्ठ कोषाधिकारी, देहरादून।
- 9- जिलाधिकारी, देहरादून।
- 10- आयुक्त, गढ़वाल मण्डल पौड़ी/ कुमायूँ मण्डल, नैनीताल।
- 11- वित्त अनुभाग-3/ऊर्जा अनुभाग, उत्तरांचल शासन।
- 12- समन्वयक, एन०आई०सी०, उत्तरांचल, देहरादून।
- 13- विभागीय पत्रावली/गार्ड फाइल।

आज्ञा से,

(टीकम सिंह पंवार)
संयुक्त सचिव।